

LEHEN IL-PAROĊĊA

TA' SAN ĠILJAN

NGHARFU, INHOBBU, NIDHLU FIL-PARROĊĊA TAGHNA

Nru. 1

DIĊEMBRU, 1964

IL-KELMA TAL-KAPPILLAN

Kulhadd jaf kemm qed jaghti importanza lill-hajja parrokkjali l-Konċilju Ekumeniku: dan l-aħħar ġew anki mistiedna xi kappillani mid-dinja kollha biex jattendu għal-laqgħat, u anki, fejn hemm bżonn, jagħtu l-parir tagħhom.

Aħna nafu wkoll kemm hu meħtieġ li kull ġiljaniz ikun qrib il-parroċċa billi jkun jaf xi trid minnu u kemm għandu jhobbha. Hafna nies f'din il-parroċċa ma jafux x'funzjonijiet isiru fiha, ma jisimghux il-kelma tal-kappillan, għax, minhabba li joqogħdu 'l bogħod, imorru fl-eqreb knisja biex jaqdu d-doveri reliġjużi tagħhom. Izda ommok tibqa' dejjem ommok. Il-parroċċa tiegħek hija dejjem l-omm tiegħek, u ma tistax ma tħobbhiex. Izda kif tħobb lil min ma tafx jew taf ftit fuqu? Għalhekk ser nippruvaw nersqu aktar lejkom b'dan il-foljett ta' darba fix-xahar, biex tgħarfu, tħobbu, u tinteressaw ruħkom mill-parroċċa.

Il-Knisja Mqaddsa trid li l-parroċċa tikkura l-erwieh tagħha u tibza' għalihom. Għalhekk intom ukoll għandkom tkunu kburi mill-parroċċa tagħkom avolja fqira u żgħira.

Nittama li dan il-foljett ikun holqa bejnietna, biex nersqu aktar lejkom xulxin. Aqrawh u stennewh ta' kull xahar.

Ġesù jberikkom,

IL-KAPPILLAN.

XEWQAT GHALL-MILIED

Il-Kappillan, il-Qassisin tal-Parroċċa u l-Bord Editorjali jixtiequ, permezz ta' dan il-foljett, iwasslu l-isbah xewqat għall-Milied u s-Sena l-Ġdida lill-ġiljanizi kollha.

X'SER IKOLLNA F'DIĊEMBRU

- 3 ta' Diċ.** Fis-6.30 p.m. quddiesa letta u priedka fuq S. Frangisk Saverju għall-benefatturi u z-zelatrici tal-Missjoni.
- 15 ta' Diċ.** Tibda n-Novena tal-MILIED. Fis-6.30 p.m. ikollna l-quddiesa kantata li fiha jkantaw il-Pueri Cantores tagħna. Infakkru li din in-novena kull sena noffruha għal dawk il-benefatturi hajjin u mejtin li jkun taw 20 ġebła (£2. 10s) għall-Knisja l-Ġdida.
- 23 ta' Diċ.** GHAT-TFAL: Purċissjoni bil-Bambin tal-Milied. Ibagħtu lil uliedkom bniet u subien għal din il-purċissjoni. Niltaqgħu fis-7.30 p.m. hdejn il-Knisja Parrokkjali.
- 24 ta' Diċ.** Il-funzjoni ta' bil-lejl: Niltaqgħu l-Knisja fil-11.00 p.m. biex ngħaddu siegħa flimkien bħala thejjija għall-miġja ta' Ġesù fostna. Tisimgħu Christmas Carols mit-tfal u l-membri tal-Kor Parrokkjali tagħna, u qari mill-Kotba Mqaddsa. F'nofs il-lejl eżatt toħroġ il-quddiesa, li fiha jippriedka t-tifel, li dis-sena ser ikun Vincent Barbara. — Ejjew għal din il-funzjoni sabiħa li sejra tigi mxandra wkoll fuq ir-Rediffusion.
- 31 ta' Diċ.** L-aħħar ġurnata tas-sena 1964. Xieraq li l-lejla mmorru sal-knisja biex ngħidu GRAZZI lill-Bambin ta' dak kollu li għamel magħna matul din is-sena li għaddiet. Fis-6.30 p.m. tibda l-quddiesa u wara l-priedka, ikollna t-Te Deum solenni. Wara kollox, il-Kappillan jagħtina rendikont tal-ġbir kollu li jkun sar matul is-sena.

EJJEW GHALL-FIERA TAL-MILIED . . .

. . . fis-St. Julian's Hall nhar is-Sibt u l-Hadd, 12 u 13 ta' Diċ. Tiffrankaw il-flus u tgħinu fil-bini tal-Knisja l-Ġdida. Kollox irħas... groceries, ħaxix, tjur, hwejjeġ, toys, fajjenza u bżonnijiet oħra. Ikollna wkoll loġħob u attrazzjonijiet oħra varji. Ejjew u tiffrankaw il-flus għall-Milied.

FOR COMPLETE SATISFACTION BE SURE TO USE

PASTA PORTELLI

FOR YOUR SPECIAL CHRISTMAS DINNER

META SER INSUMU F'DIĊEMBRU?

Fis-16, 18, 19 u 23. F'dawn il-granet lanqas jiswa laham. Tinsewx li huma obbligati għas-sawm dawk kollha li għalqu l-21 sena u għadhom ma għalqux is-60. Ma jistgħux jieklu laham dawk li għalqu s-7 snin.

KOMPETIZZJONIJIET

Sejrin isiru żewġ kompetizzjonijiet organizzati mill-Azzjoni Kattolika (Guvintur):

- i) għall-isbaħ presepju;
- ii) għall-añjar tizjin tal-Milied fl-armaturi tal-ħwienet.

Għal aktar tagħrif irrikorru għand Dun Anton jew Mr. James Scicluna, ta' 4, Bay Street, San Giljan.

BORD EDITORJALI

Il-Bord Editorjali responsabbli għal dan il-foljett huwa:

Editur: Dun Ġwann Galea.

Tagħrif fuq l-Għaqdiet u l-Clubs: Dr. A. Busuttil, M.D.

Tagħrif Storiku: Mr. James Scicluna.

Typist: Miss Ċensina Sammut.

Inkarigat mid-distribuzzjoni: Mr. Jeffrey Schembri.

AKKWISTAW KOPJA

Ser johroġ dalwaqt "Il-Milied mal-Pueri Cantores fil-Parroċċa ta' San Giljan", li jkun fih il-funzjoni kollha ta' bil-lejl u għadd sabiħ ta' Christmas Carols. Akkwistaw kopja: jiswa 3d biss.

SALA MODERNA U RHISA
GĦAL TIĠIJET SBIEĦ
ST. JULIAN'S HALL

Bookings: Dial 32805 jew 30270

KWARANTURI

Il-Kwaranturi ser isiru fil-parroċċa tagħna fit-30 u 31 ta' Diċembru u fl-1 ta' Jannar. Tinsewx tinviżtaw f'xi hin tal-ġurnata lil Ġesù Sagramentat li matul dawn it-3 ijiem ikun espost jistenniena.

CHRISTMAS CONCERT

Aħsbu kmieni... Tonqsux... li tiġu għall-Christmas Concert li ser isir fl-Istitut Kattoliku fit-2 ta' Jannar, 1965, b'risq il-bini tal-Knisja l-Gdida.

Jieħdu sehem il-Kor Parrokkjali u l-Pueri Cantores tagħna, illum it-tnejn magħrufin ma' Malta kollha. Ikun hemm ukoll Varjetà sabiħa mill-aqwa pop-singers u atturi Maltin, akkumpanjati mill-BLUEBIRDS.

Ibbukkjaw mill-aktar fis. Tieħdu pjaċir u tghinu l-Knisja l-gdida tagħna. Ikun hawn PRIVATES apposta minn San Ġiljan.

NIFIRHULHOM U NAWGURAWLHOM

- 10. 10. 64 Josephine Micallef minn San Ġiljan ma' Joe Frendo minn tas-Sliema.
 - 11. 10. 64 Carmen Micallef minn San Ġiljan ma' Wilfred Magri minn tas-Sliema.
-

MULEJ AGHTIHOM IL-MISTRIEH TA' DEJJEM

- 25. 10. 64 Tony Degiorgio (12-il sena), ta' 75, Main Street.
 - 5. 11. 64 Caterina Vella (74 sena), ta' 70, B'kara Hill.
 - 9. 11. 64 Maria Luisa Cousin (78 sena), ta' 72, Lapsi Street.
-